

“ಡಬಲ್ಯುಟಿ ಸ್ಥಿತಿಯಿಂದ ಪರಿಶ್ರಮದ ಸಮಾಪ್ತಿ”

ಇಂದು ದೂರದೇಶದಲ್ಲಿರುವ ಬಾಪಾದಾರವರು, ದೂರದೇಶದಲ್ಲಿರುವ ಮಕ್ಕಳೊಂದಿಗೆ ಮಿಲನ ಮಾಡುವುದಕ್ಕಾಗಿ ಬಂದಿದ್ದಾರೆ. ತಾವೆಲ್ಲರೂ ದೂರ ದೇಶದಿಂದ ಬಂದಿದ್ದೀರೆಂದರೆ ಬಾಪಾದಾರವರು ದೂರ ದೇಶದಿಂದ ಬಂದಿದ್ದಾರೆ. ಎಲ್ಲರಿಗಿಂತಲೂ ಅತಿ ದೂರ ಮತ್ತು ಅತಿ ಸಮೀಪವಿರುವ ದೇಶವು ಬಾಪಾದಾರವರ ದೇಶವಾಗಿದೆ. ಇಷ್ಟೂ ದೂರವಿದೆ, ಈ ಸಾಕಾರ ಪ್ರಪಂಚದ ಬೌದ್ಧಿಯಿಂದ ಬಹಳ ದೂರವಿದೆ. ಲೋಕವೇ ಬೇರೆ ಲೋಕವಾಗಿದೆ. ತಾವೆಲ್ಲರೂ ಸಾಕಾರ ಲೋಕದಿಂದ ಬಂದಿದ್ದೀರಿ ಮತ್ತು ಬಾಪಾದಾರವರು ಸಾಕಾರ ಲೋಕಕ್ಕಿಂತಲೂ ದೂರ ಪರಲೋಕದಿಂದ, ಸೂಕ್ಷ್ಮವತನವನ್ನು ದಾಟಿ ಬ್ರಹ್ಮ ತಂದೆಯನ್ನೂ ಜೊತೆಯಲ್ಲಿ ಕರೆದುಕೊಂಡು ಬಂದಿದ್ದಾರೆ. ಮತ್ತು ಇಷ್ಟೂ ಸಮೀಪವೂ ಇದೆ, ಅಲ್ಲಿಗೆ ಸೆಕೆಂಡಿನಲ್ಲಿ ತಲುಪಿ ಬಿಡಬಹುದಲ್ಲವೆ. ತಾವುಗಳು ಬರುವುದರಲ್ಲಿ ಎಷ್ಟೊಂದು ಗಂಟೆಗಳು ಹಿಡಿಸುತ್ತದೆ ಮತ್ತು ಎಷ್ಟೊಂದು ಕಷ್ಟಪಟ್ಟು ಸಂಪಾದಿಸಿರುವ ಹಣವನ್ನು ಕೊಡಬೇಕಾಗುತ್ತದೆ. ಇಷ್ಟನ್ನು ಸೇರಿಸುವುದರಲ್ಲಿ ಎಷ್ಟೊಂದು ಸಮಯವು ಹಿಡಿಸಿತು. ಮತ್ತು ತಂದೆಯು ವತನದಿಂದ ಬರುವುದಕ್ಕೆ ಮತ್ತು ಹೋಗುವುದಕ್ಕೆ ಖರ್ಚೆ ಆಗುವುದಿಲ್ಲ. ಕೇವಲ ಸ್ನೇಹದ ಖಾತೆ, ಇದರ ಮೂಲಕ ಸೆಕೆಂಡಿನ ಮೂಲಕ ತಲುಪಿ ಬಿಡುತ್ತೀರಿ. ಪರಿಶ್ರಮವಂತು ಆಗುವುದಿಲ್ಲ ಅಲ್ಲವೆ. ಬಾಪಾದಾರವರು ತಿಳಿದುಕೊಂಡಿದ್ದಾರೆ - ಮಕ್ಕಳು ರಾಜ್ಯಭಾಗ್ಯವನ್ನು ಕಳೆದುಕೊಂಡ ನಂತರ ಅನೇಕ ಜನ್ಮಗಳು ಭಿನ್ನ-ಭಿನ್ನ ಪ್ರಕಾರದ ತನುವಿನ, ಮನಸ್ಸಿನ, ಧನದ ಪರಿಶ್ರಮವನ್ನೇ ಅನುಭವಿಸುತ್ತಿರುತ್ತಾರೆ. ವಿಶ್ವದ ಮಾಲೀಕತ್ವದ ಕಿರೀಟವೆಲ್ಲಿ, ಸಿಂಹಾಸನಾಧಾರಿ, ಸರ್ವಪ್ರಾಪ್ತಿಗಳ ಭಂಡಾರದ ಮಾಲೀಕರೆಲ್ಲಿ! ಪ್ರಕೃತಿಯೂ ದಾಸಿ! ಇಂತಹ ರಾಜ್ಯಾಧಿಕಾರಿ, ರಾಜ್ಯಾಡಳಿತವನ್ನು ಮಾಡುವವರು, ಈಗ ಅಧೀನರಾಗುವುದರಿಂದ ಏನು ಮಾಡುತ್ತಿದ್ದಾರೆ! ನೌಕರಿ ಮಾಡುತ್ತಿದ್ದಾರೆ! ಅಂದಮೇಲೆ ಪರಿಶ್ರಮವಾಯಿತಲ್ಲವೆ. ರಾಜರಾಗಿರುವುದೇನು! ಮತ್ತು ಸಂಪಾದನೆ ಮಾಡಿ ತಿನ್ನುವಂತಹ ಸರ್ಕಾರದ ನೌಕರರಾಗಿ ಬಿಟ್ಟಿರಿ, ಅದು ಏನಾಯಿತು! ಎಷ್ಟೊಂದು ಜನ್ಮಗಳು ಶರೀರವನ್ನು ನಡೆಸುವುದಕ್ಕಾಗಿ, ಶರೀರ ನಿರ್ವಹಣೆಯ ಕರ್ಮ, ಮನಸ್ಸನ್ನು ತಂದೆಯೊಂದಿಗೆ ಜೋಡಿಸುವುದಕ್ಕಾಗಿ ಭಿನ್ನ-ಭಿನ್ನ ಸಾಧನಗಳು, ಅನೇಕ ಪ್ರಕಾರದ ಭಕ್ತಿ ಮತ್ತು ಹಣವನ್ನು ಕೂಡಿಡುವುದಕ್ಕಾಗಿ ಅನೇಕ ಪ್ರಕಾರದಿಂದ, ಭಿನ್ನ-ಭಿನ್ನ ಜನ್ಮಗಳಲ್ಲಿ ಭಿನ್ನ-ಭಿನ್ನ ಕಾರ್ಯವನ್ನು ಮಾಡಿದಿರಿ. ಇಂತಹ ಕಿರೀಟ-ಸಿಂಹಾಸನಧೀಶರು ಸುಖ-ಶಾಂತಿಯಿಂದ ಬದುಕುವುದಕ್ಕಾಗಿ ಏನೇನು ಮಾಡಬೇಕಾಯಿತು! ಅಂದಮೇಲೆ ಮಕ್ಕಳ ಪರಿಶ್ರಮವನ್ನು ನೋಡುತ್ತಾ, ಬಾಪಾದಾರವರು ಪರಿಶ್ರಮದಿಂದ ಮುಕ್ತಗೊಳಿಸಿ ಸಹಜಯೋಗಿಯನ್ನಾಗಿ ಮಾಡಿ ಬಿಟ್ಟರು. ಸೆಕೆಂಡಿನಲ್ಲಿ ಸ್ವರಾಜ್ಯ ಅಧಿಕಾರಿಯನ್ನಾಗಿ ಮಾಡಿದರಲ್ಲವೆ. ಪರಿಶ್ರಮದಿಂದ ಬಿಡಿಸಿದರಲ್ಲವೆ. ಇದನ್ನು ಎಲ್ಲರೂ ಯೋಚಿಸುತ್ತಾರೆ - ನೌಕರಿಯಿಂದಂತು ಬಿಡಿಸಿದರು. ಆದರೆ ಈಗ ಏನೇ ಮಾಡುತ್ತೀರೆಂದರೆ ತಮಗಾಗಿ ಮಾಡುವುದಿಲ್ಲ. ಈಶ್ವರನ ಸೇವೆಗಾಗಿ ಮಾಡುತ್ತೀರಿ. ಈಗ ನನ್ನ ಕೆಲಸವೆಂದು ತಿಳಿದುಕೊಂಡು ಮಾಡುವುದಿಲ್ಲ. ನಿಮಿತ್ತರಾಗಿದ್ದು ಮಾಡುತ್ತೀರಿ ಆದ್ದರಿಂದ ಪರಿಶ್ರಮದಿಂದ ಪ್ರೀತಿಯಲ್ಲಿ ಬದಲಾಗಿ ಬಿಟ್ಟಿತು. ತಂದೆಯ ಪ್ರೀತಿಯಲ್ಲಿ, ಸೇವೆಯ ಪ್ರೀತಿಯಲ್ಲಿ, ಮಿಲನವನ್ನಾಚರಿಸುವ ಪ್ರೀತಿಯಲ್ಲಿ ಪರಿಶ್ರಮವೆನಿಸುವುದಿಲ್ಲ.

ಇನ್ನೊಂದು ಮಾತು, ಮಾಡಿಸುವವರು ತಂದೆಯಾಗಿದ್ದಾರೆ. ನಿಮಿತ್ತ ಮಾಡುವವರು ತಾವಾಗಿದ್ದೀರಿ. ಸರ್ವಶಕ್ತಿವಂತ ತಂದೆಯ ಶಕ್ತಿಯಿಂದ ಅರ್ಥಾತ್ ಸ್ಮೃತಿಯ ಸಂಬಂಧದಿಂದಾಗಿ ನಿಮಿತ್ತವಾಗಿ ಕಾರ್ಯವನ್ನು ಮಾಡುವವರಾಗಿದ್ದೀರಿ. ಹೇಗೆ ಲೈಟ್ ಕನೆಕ್ಷನ್ನಿಂದ ದೊಡ್ಡ-ದೊಡ್ಡ ಯಂತ್ರಗಳು ನಡೆಯುತ್ತದೆ. ಅಂದಮೇಲೆ ಲೈಟ್ ಆಧಾರವಾಗಿದೆ. ತಾವೆಲ್ಲರೂ ಪ್ರತಿಯೊಂದು ಕರ್ಮವನ್ನು ಮಾಡುತ್ತಾ, ಸಂಪರ್ಕದ ಆಧಾರದಿಂದ ಸ್ವಯಂ ಸಹ ಡಬಲ್ಯುಟಿ ಆಗಿರುತ್ತಾ ನಡೆಯುತ್ತಿರುತ್ತೀರಲ್ಲವೆ. ಎಲ್ಲಿ ಡಬಲ್ಯುಟಿ ಸ್ಥಿತಿಯಿದೆಯೋ, ಅಲ್ಲಿ ಪರಿಶ್ರಮ ಮತ್ತು ಕಷ್ಟದ ಶಬ್ದವು ಸಮಾಪ್ತಿಯಾಗಿ ಬಿಡುತ್ತದೆ. ನೌಕರಿಯಿಂದ ಬಿಡಿಸಲಿಲ್ಲ ಆದರೆ ಪರಿಶ್ರಮದಿಂದ ಬಿಡಿಸಿದರಲ್ಲವೆ. ಭಾವನೆ ಮತ್ತು ಭಾವವು ಬದಲಾಗಿ ಬಿಟ್ಟಿತಲ್ಲವೆ. ನಿಮಿತ್ತತೆಯ ಭಾವ ಮತ್ತು ಈಶ್ವರೀಯ ಸೇವೆಯ ಭಾವನೆ, ಅಂದಮೇಲೆ ಬದಲಾಗಿ ಬಿಟ್ಟಿತಲ್ಲವೆ. ಈಗ ನನ್ನದೆನ್ನುವುದು ಇದೆಯೇ? ಮೂರು ಹೆಜ್ಜೆ ಪ್ರೃಥ್ವಿಯೇನು ಸಿಕ್ಕಿದೆ, ಅದೂ ಸಹ ಬಾಬಾರವರ ಮನೆಯೆಂದು ಹೇಳುತ್ತೀರಲ್ಲವೆ. ನನ್ನ ಮನೆ ಎಂದು ಹೇಳುವುದಿಲ್ಲ ಅಲ್ಲವೆ. ತಮ್ಮ ಮನೆಯಲ್ಲಿ ಇರುವುದಿಲ್ಲ. ಬಾಬಾರವರ ಮನೆಯಲ್ಲಿ ಇರುತ್ತೀರಿ. ಬಾಬಾರವರ ಡೈರೆಕ್ಷನ್ನಿಂದ ಕಾರ್ಯವನ್ನು ಮಾಡುತ್ತೀರಿ. ತಮ್ಮ ಇಚ್ಛೆಯಿಂದ, ತಮ್ಮ ಅವಶ್ಯಕತೆಗಳ ಕಾರಣದಿಂದ ಮಾಡುವುದಿಲ್ಲ. ಬಾಬಾರವರ ಡೈರೆಕ್ಷನ್ ಏನಿದೆಯೋ, ಅದರಲ್ಲಿ ನಿಶ್ಚಿಂತ ಮತ್ತು ಭಿನ್ನವಾಗಿದ್ದು ಮಾಡುತ್ತೀರಿ. ಏನು ಸಿಕ್ಕಿದೆಯೋ ಅದು ಬಾಬಾರವರದು ಅಥವಾ ಸೇವಾರ್ಥವಾಗಿ ಇರುವುದಾಗಿದೆ. ಭಲೆ ಶರೀರದ ಪ್ರತಿಯೂ ಸಹ ತೊಡಗಿಸುತ್ತೀರಿ, ಆದರೆ ಶರೀರವೂ ತಮ್ಮದಲ್ಲ. ಅದನ್ನೂ ಸಹ ಬಾಬಾರವರಿಗೆ ಕೊಟ್ಟಿದ್ದೀರಲ್ಲವೆ. ತನು-ಮನ-ಧನವೆಲ್ಲವನ್ನೂ ತಂದೆಗೆ ಕೊಟ್ಟುಬಿಟ್ಟಿದ್ದೀರಲ್ಲವೆ ಅಥವಾ ಸ್ವಲ್ಪವೇನಾದರೂ ಉಳಿಸಿ ಇಟ್ಟುಕೊಂಡಿದ್ದೀರಾ. ಹೀಗಂತು ಇಲ್ಲವಲ್ಲವೆ. ಅಂದಮೇಲೆ ಬಾಪಾದಾರವರು ಮಕ್ಕಳ ಜನ್ಮ-ಜನ್ಮದ ಪರಿಶ್ರಮವನ್ನು ನೋಡುತ್ತಾ, ಈಗಿನಿಂದ ಅನೇಕ ಜನ್ಮಗಳವರೆಗೆ ಪರಿಶ್ರಮದಿಂದ ಬಿಡಿಸಿ ಬಿಟ್ಟರು. ಇದೇ ತಂದೆ ಹಾಗೂ ಮಕ್ಕಳ ಪ್ರೀತಿಯ ಚಿಹ್ನೆಯಾಗಿದೆ. ಹೇಗೆ ತಾವೆಲ್ಲರೂ ವಿಶೇಷವಾಗಿ ಮಿಲನವಾಗುವುದಕ್ಕಾಗಿ ಬಂದಿದ್ದೀರಿ, ಬಾಪಾದಾರವರೂ ಸಹ ವಿಶೇಷವಾಗಿ ಮಿಲನವಾಗಲು ಬಂದಿದ್ದಾರೆ. ಬ್ರಹ್ಮ

ತಂದೆಯನ್ನೂ ಸಹ ವತನದಿಂದ ಕರೆತಂದಿದ್ದಾರೆ. ಬ್ರಹ್ಮಾ ತಂದೆಯದು ಹೆಚ್ಚು ಸ್ನೇಹವಿದೆ. ಬಾಬಾರವರಂತು ಇದ್ದೇ ಇರುತ್ತಾರೆ. ಆದರೆ ಬ್ರಹ್ಮಾ ತಂದೆಗೆ ಹೆಚ್ಚು ಸ್ನೇಹವಿದೆ. ಡಬಲ್ ವಿದೇಶಿಗಳೊಂದಿಗೆ ವಿಶೇಷವಾದ ಸ್ನೇಹವಿದೆ, ಏಕೆ? ಬ್ರಹ್ಮಾ ತಂದೆಯು ಹೇಳಿದರು - ವಿದೇಶಿ ಮಕ್ಕಳನ್ನು ಬಹಳ ಸಮಯದಿಂದ ಆಹ್ವಾನವನ್ನು ಮಾಡಲಾಯಿತು. ಎಷ್ಟು ವರ್ಷಗಳಿಗಿಂತ ಮೊದಲು ಮಕ್ಕಳನ್ನು ಆಹ್ವಾನ ಮಾಡಲಾಯಿತು. ಅದೇ ಆಹ್ವಾನದಿಂದ ವಿದೇಶದಿಂದ ತಂದೆಯ ಬಳಿಗೆ ತಲುಪಿದರು. ಅಂದಮೇಲೆ ಬಹಳ ಸಮಯದಿಂದ ಯಾರ ಆಹ್ವಾನವನ್ನು ಮಾಡಲಾಯಿತು ಮತ್ತು ಬಹಳ ಸಮಯದ ಆಹ್ವಾನದ ನಂತರ, ಆ ಮಕ್ಕಳು ಇಲ್ಲಿಗೆ ತಲುಪಿ ಬಿಟ್ಟರೆಂದರೆ ಅವಶ್ಯವಾಗಿ ವಿಶೇಷ ಪ್ರೀತಿಯಿರುತ್ತದೆಯಲ್ಲವೇ. ಅಂದಮೇಲೆ ಬ್ರಹ್ಮಾ ತಂದೆಯು ಬಹಳ ಸ್ನೇಹದಿಂದ ಸಾಕಾರ ರೂಪದಲ್ಲಿ ವಾರಸುಧಾರರನ್ನು, ತಮ್ಮೆಲ್ಲರನ್ನು ಆಹ್ವಾನ ಮಾಡಿದರು. ತಿಳಿಯಿತೆ! ಎಷ್ಟು ವರ್ಷಗಳಿಗೆ ಮೊದಲು ತಮಗೆ ಜನ್ಮವನ್ನು ಕೊಟ್ಟರು ಎಂದು ಕೇಳುತ್ತೀರಲ್ಲವೇ. ಗರ್ಭದಲ್ಲಂತು ಬಂದು ಬಿಟ್ಟಿದ್ದರಿ, ಜನ್ಮವಂತು ಸಾಕಾರದಲ್ಲಿ ನಂತರದಲ್ಲಾಯಿತು. ಆದ್ದರಿಂದ ಬ್ರಹ್ಮಾ ತಂದೆಗೆ ವಿಶೇಷ ಸ್ನೇಹವಿದೆ ಮತ್ತು ಭವಿಷ್ಯದ ಅದೃಷ್ಟವು ಗೊತ್ತಿದ್ದರೂ ಸ್ನೇಹವಿದೆ.

**ಜಾನಕಿ ದಾದಿಯವರನ್ನು ನೋಡುತ್ತಾ ಬಾಬಾರವರು ಹೇಳಿದರು -** ಬಾಬಾರವರಿಗೆ ಈಗ ಡಬಲ್ ವಿದೇಶಿಯಂತೆ ನೋಡುತ್ತಾ ಮಿಷಿಯಾಗುತ್ತದೆ. ಹಾಗೆಯೇ ತಮ್ಮನ್ನೂ ನೋಡುತ್ತಾ ಮಿಷಿಯಾಗುತ್ತದೆ. ಏಕೆಂದರೆ ತಂದೆಯಿಂದ ತೆಗೆದುಕೊಂಡಿರುವ ಪಾಲನೆಯ ಪ್ರತ್ಯಕ್ಷ ರೂಪವು ಸಾಕಾರದಲ್ಲಿ ತಾವು ನಿಮಿತ್ತ ಮಕ್ಕಳಿಂದ ಕಲಿಯುತ್ತಾರೆ. ಆದ್ದರಿಂದ ವಿಶೇಷವಾಗಿ ತಮ್ಮೊಂದಿಗೂ ಎಲ್ಲರ ಪ್ರೀತಿಯಿದೆ. ದಾದಿ ಅಥವಾ ದೀದಿ ಯಾರೆಲ್ಲರೂ ನಿಮಿತ್ತ ಆತ್ಮರಾಗಿದ್ದಾರೆ, ಅವರ ವಿಶೇಷತೆಯು ಈಗ ಕಂಡು ಬರುತ್ತದೆ, ಅವರಲ್ಲಿ ತಂದೆಯನ್ನು ನೋಡುತ್ತೇವೆ. ತಂದೆಯ ಪಾಲನೆಯನ್ನು ವಿಶೇಷವಾಗಿ ಇದನ್ನೇ ಅನುಭವ ಮಾಡುತ್ತಾರೆ. ಯಾವಾಗ ದೀದಿ-ದಾದಿಯವರೊಂದಿಗೆ ಮಿಲವಾಗುತ್ತೀರಿ, ಆಗ ಏನು ನೋಡುತ್ತೀರಿ! ತಂದೆಯ ಸಾಕಾರದ ಆಧಾರದಿಂದ ಮಿಲನವಾಗುತ್ತಿದ್ದೇವೆ - ಈ ರೀತಿಯಲ್ಲಿ ಅನುಭವವಾಗುತ್ತದೆಯಲ್ಲವೇ. ಇದೇ ವಿಶೇಷ ಆತ್ಮರ ಪಾಲನೆಯಾಗಿದೆ, ಅದರಲ್ಲಿ ತಾವು ಮಾಯವಾಗಿ ಬಿಡುತ್ತೀರಿ ಮತ್ತು ತಂದೆಯು ಕಂಡು ಬರುತ್ತಾರೆ. ಏಕೆಂದರೆ ಅವರ ಪ್ರೀತಿ ಸಂಕಲ್ಪ, ಪ್ರೀತಿ ಮಾತಿನಲ್ಲಿ ಸದಾ ಬಾಬಾ, ಬಾಬಾರವರೇ ಇರುತ್ತಾರೆ. ಅಂದಮೇಲೆ ಅನ್ಯರಿಗೂ ಬಾಬಾ ಎನ್ನುವ ಶಬ್ದವೇ ಕೇಳಿಸುತ್ತದೆ ಮತ್ತು ಕಾಣಿಸುತ್ತದೆ. ಇಂದು ದೀದಿಯವರೂ ಸಹ ನೆನಪಿಗೆ ಬರುತ್ತಿದ್ದಾರೆ. ಗುಪ್ತ ಗಂಗೆಯಾಗಿ ಬಿಟ್ಟಿರಲ್ಲವೇ. ಹಾಗೆ ನೋಡಿದಾಗ 3 ನದಿಗಳಲ್ಲಿ ಒಂದು ನದಿಯು ಗುಪ್ತವಾಗಿಯೇ ತೋರಿಸುತ್ತಾರೆ. ಈಗ ದೀದಿಯಂತು ದಾದಿಯಲ್ಲಿ ಸಮಾವೇಶವಾಗಿದ್ದಾರಲ್ಲವೇ. ಸೂಕ್ಷ್ಮ ರೂಪದಲ್ಲಿ ಅವರೂ ಸಹ ತನ್ನ ಅನುಭವವನ್ನು ಮಾಡಿಸುತ್ತಿದ್ದಾರೆ. ಏಕೆಂದರೆ ಕರ್ಮ ಬಂಧನದಲ್ಲಿರುವ ಆತ್ಮವಲ್ಲ. ಸೇವೆಯ ಸಂಬಂಧದಿಂದ ಪಾತ್ರವನ್ನಾಭಿನಯಿಸುವುದರಲ್ಲಿ ಕಷ್ಟವೇನೂ ಇಲ್ಲ. ಗತಿಯು ಬಹಳ ತೀವ್ರವಾಗುತ್ತದೆ. ಸೆಕೆಂಡಿನಲ್ಲಿ ಎಲ್ಲಿಗೆ ಬೇಕೋ ಅಲ್ಲಿ ತಲುಪಬಹುದು. ವಿಶೇಷ ಆತ್ಮರು ತನ್ನ ವಿಶೇಷವಾದ ಪಾತ್ರವನ್ನು ಸದಾ ಅಭಿನಯಿಸುತ್ತಾರೆ. ಆದ್ದರಿಂದಲೇ ಗಾಳಿಯಂತೆ ಹೊರಟು ಹೋದರಲ್ಲವೇ. ಹೇಗೆ ಅನಾದಿ ಅವಿನಾಶಿ ಕಾರ್ಯಕ್ರಮವಾಗಿಯೇ ಇತ್ತು. ಇದೂ ಸಹ ವಿಚಿತ್ರವಾದ ಪಾತ್ರವಿತ್ತು. ಪ್ರಾರಂಭದಿಂದಲೂ ದೀದಿಯ ವಿಚಿತ್ರ ಟ್ರಾನ್ಸ್ ಪಾರ್ಟ್ ಇದ್ದಿತು. ಅಂತ್ಯದಲ್ಲಿಯೂ ಸಹ ವಿಚಿತ್ರರೂಪದ ಟ್ರಾನ್ಸ್ ಪಾರ್ಟ್‌ನಲ್ಲಿಯೇ ವರ್ಗಾವಣೆಯಾಗಿ ಬಿಟ್ಟರು. ಒಳ್ಳೆಯದು.

ಎಲ್ಲಾ ದೇಶ-ವಿದೇಶದ ಚಾತ್ರಕ ಮಕ್ಕಳಿಗೆ, ಕಲ್ಪದ ಅಗಲಿ ಮರಳಿ ಸಿಕ್ಕಿರುವ ಮಕ್ಕಳಿಗೆ, ಸದಾ ತಂದೆಯ ಸ್ನೇಹದಲ್ಲಿ ಲವಲೀನರಾಗಿರುವ ಲವಲೀನ ಆತ್ಮರಿಗೆ ಬಾಪ್ಪಾದಾರವರ ನೆನಪು-ಪ್ರೀತಿ ಹಾಗೂ ನಮಸ್ತೆ.

**ವ್ಯಕ್ತಿಗತ ವಾರ್ತಾಲಾಪ :-** ಎಲ್ಲೆಲ್ಲಿಂದ ಬಾಪ್ಪಾದಾರವರ ಆರಿಸಿಕೊಂಡು, ತನ್ನ ಅಲ್ಲಾಹ್ ಉದ್ಯಾನವನದಲ್ಲಿ ಇಟ್ಟು ಬಿಟ್ಟರು. ಇದು ಮಿಷಿಯಿರುತ್ತದೆಯಲ್ಲವೇ! ಈಗ ಎಲ್ಲರೂ ಆತ್ಮಿಕ ಗುಲಾಬಿ ಆಗಿ ಬಿಟ್ಟರು. ಸದಾ ಅನ್ಯರನ್ನೂ ಆತ್ಮಿಕ ಸುಗಂಧವನ್ನು ಕೊಡುವಂತಹ ಆತ್ಮಿಕ ಗುಲಾಬಿ ಆಗಿದ್ದೀರಿ. ಯಾರೇ ತಮ್ಮೆಲ್ಲರ ಸಮೀಪಕ್ಕೆ ಬರುತ್ತಾರೆ, ಸಂಪರ್ಕದಲ್ಲಿ ಬರುತ್ತಾರೆಂದರೆ ತಾವು ಎಲ್ಲರಿಂದಲೂ ಅನುಭವವೇನು ಮಾಡುತ್ತೀರಿ? ಇವರು ಆತ್ಮಿಕತೆಯಿರುವವರಾಗಿದ್ದಾರೆ, ಅಲೌಕಿಕದವರು ಆಗಿದ್ದಾರೆ. ಲೌಕಿಕತೆಯು ಸಮಾಪ್ತಿಯಾಗಿ ಬಿಟ್ಟಿತು. ಯಾರೇ ತಮ್ಮ ಕಡೆಗೆ ನೋಡುವರು ಅವರಿಗೆ ಫರಿಶ್ತಾ ರೂಪವೇ ಕಾಣಿಸುತ್ತದೆ. ಫರಿಶ್ತೆಯಾಗಿ ಬಿಟ್ಟಿರಲ್ಲವೇ. ಸದಾ ಡಬಲ್‌ಸೈಡ್ ಸ್ಥಿತಿಯಲ್ಲಿ ಸ್ಥಿರರಾಗಿರುವ ಫರಿಶ್ತೆಯು ಕಾಣಿಸುತ್ತದೆ. ಫರಿಶ್ತೆಯು ಸದಾ ಮೇಲಿರುತ್ತದೆ. ಫರಿಶ್ತೆಯನ್ನು ಚಿತ್ರರೂಪದಲ್ಲಿಯೂ ತೋರಿಸುತ್ತಾರೆ, ಅದರಲ್ಲಿ ರೆಕ್ಕೆಯನ್ನೂ ತೋರಿಸುತ್ತಾರೆ. ಏತಕ್ಕಾಗಿ? ಹಾರುವ ಪಕ್ಷಿಯಲ್ಲವೇ. ಅಂದಮೇಲೆ ಪಕ್ಷಿಯು ಸದಾ ಮೇಲೆ ಹಾರುತ್ತದೆ. ಅಂದರೆ ತಂದೆಯು ಸಿಕ್ಕಿದರು, ಶ್ರೇಷ್ಠ ಸ್ಥಾನವು ಸಿಕ್ಕಿದೆ, ಶ್ರೇಷ್ಠ ಸ್ಥಿತಿಯು ಸಿಕ್ಕಿತು ಮತ್ತೇನು ಬೇಕು!

(ವಿದೇಶಿ ಮಕ್ಕಳ ಪತ್ರದ ರಿಟರ್ನ್‌ನಲ್ಲಿ) ಎಲ್ಲರ ಹೃದಯದ ಪ್ರೀತಿ ತುಂಬಿದ ನೆನಪು-ಪ್ರೀತಿಯ ಪತ್ರ ಹಾಗೂ ನೆನಪು ಸಿಕ್ಕಿತು. ಮಕ್ಕಳು ಮಧುರಾತಿ ಮಧುರವಾಗಿ ಆತ್ಮಿಕ ವಾರ್ತಾಲಾಪವನ್ನೂ ಮಾಡುತ್ತಾರೆ, ಕೆಲಕೆಲವೊಮ್ಮೆ ಮಧುರಾತಿ ಮಧುರವಾಗಿ ದೂರುಗಳನ್ನೂ ಕೊಡುತ್ತಾರೆ. ಯಾವಾಗ ಕರೆಸಿಕೊಳ್ಳುತ್ತೀರಿ, ಏಕೆ ನಮಗೆ ಸಹಯೋಗವನ್ನು ಕೊಡುತ್ತಿಲ್ಲ, ಅದರಿಂದ ನಾವು ತಲುಪಿ ಬಿಡುತ್ತೇವೆ. ಇಂತಹ ದೂರುಗಳೂ ಸಹ ತಂದೆಗೆ ಪ್ರಿಯವೆನಿಸುತ್ತದೆ. ಏಕೆಂದರೆ ತಂದೆಗೆ ಹೇಳುವುದಿಲ್ಲವೆಂದರೆ, ಮತ್ತಾರಿಗೆ ಹೇಳುವರು. ಆದ್ದರಿಂದ ಬಾಪ್ಪಾದಾರವರಿಗೆ ಮಕ್ಕಳ ಪ್ರೀತಿಯು ಇಷ್ಟವಾಗುತ್ತದೆ. ಆದ್ದರಿಂದ ತಂದೆಯ ಪ್ರಿಯರಾಗಿದ್ದಾರೆ ಮತ್ತು ಸದಾ ತಂದೆಯ

ಪ್ರಿಯರಾಗುವ ಕಾರಣದಿಂದ ರಿಟರ್ನ್‌ನಲ್ಲಿ ತಂದೆಯ ಮೂಲಕ ಸ್ನೇಹ ಮತ್ತು ಸಹಯೋಗವು ಸಿಗುತ್ತದೆ. ಒಳ್ಳೆಯದು.

**ವಿಶೇಷ ಮಹಾವಾಕ್ಯಗಳು - “ಆತ್ಮೀಯತೆ ಶಕ್ತಿಯಿಂದ ಸಂಪನ್ನರಾಗಿರಿ”**

ಸಮಯದನುಸಾರವಾಗಿ ಈಗ ವಿಶ್ವದ ಆತ್ಮರು ತಾವಾತ್ಮರನ್ನು ಆತ್ಮೀಯತೆಯ ಉದಾಹರಣೆಯನ್ನಾಗಿ ನೋಡಲು ಬಯಸುತ್ತಾರೆ. ಆದ್ದರಿಂದ ಆತ್ಮೀಯತೆ ಶಕ್ತಿಯಿಂದ ಸಂಪನ್ನರಾಗಿರಿ. ಇದಕ್ಕಾಗಿ “ಏಕವೃತ್ತ ಭವ” ಕೇವಲ ಈ ಒಂದು ಶಬ್ದವನ್ನು ಗಮನದಲ್ಲಿಟ್ಟುಕೊಳ್ಳಿರಿ ಮತ್ತು ಪದೇ-ಪದೇ ತಾವು ತಮ್ಮಲ್ಲಿ ಅಂಡರ್ಲೈನ್ ಮಾಡಿಕೊಂಡು ಸಂಪೂರ್ಣ ಪವಿತ್ರರಾಗಿರಿ. ಹೇಗೆ ವಿದೇಶದ ಸೇವೆಗಳಲ್ಲಿ ಆತ್ಮಿಕ ದೃಷ್ಟಿಯ ಮತ್ತು ಆತ್ಮೀಯತೆಯ ಶಕ್ತಿಯ ಪ್ರಭಾವವು ಬೀಳುತ್ತದೆ, ಭಲೆ ಭಾಷೆಯನ್ನು ತಿಳಿಯದಿರಬಹುದು ಆದರೆ ಫರಿಶ್ತೆಯ ಯಾವ ಮುದ್ರೆಯನ್ನು ಹಾಕಲಾಗಿದೆ, ಚಹರೆ ಮತ್ತು ನಯನಗಳ ಮೂಲಕ ಆತ್ಮಿಕ ದೃಷ್ಟಿಯು ಹೋಲುತ್ತದೆ. ಅಂದಮೇಲೆ ಈಗ ಆತ್ಮೀಯತೆಯ ಗುಹ್ಯತೆಯಲ್ಲಿ ಹೋಗಿ, ತಮ್ಮ ಫರಿಶ್ತಾ ರೂಪವನ್ನು ಪ್ರತ್ಯಕ್ಷಗೊಳಿಸಿರಿ. ಯಾವ ಕರ್ಮ, ವಾಣಿ ಮಾಡುತ್ತೀರಿ, ಅದರಿಂದ ಕೆಲವು ಪಟ್ಟು ಅಧಿಕವಾಗಿಯೇ ಆತ್ಮೀಯತೆಯ ಶಕ್ತಿಯು ಕಾರ್ಯವನ್ನು ಮಾಡಬಹುದು. ಹೇಗೆ ವಾಣಿಯಲ್ಲಿ ಬರುವ ಅಭ್ಯಾಸವಾಗಿ ಬಿಟ್ಟಿದೆ, ಹಾಗೆಯೇ ಆತ್ಮೀಯತೆಯ ಅಭ್ಯಾಸವನ್ನು ಹೆಚ್ಚಿಸಿಕೊಳ್ಳಿರಿ, ಆಗಲೇ ವಾಣಿಯಲ್ಲಿ ಬರಲು ಮನಸ್ಸಾಗುವುದಿಲ್ಲ.

ಯಾರು ಸಂಪೂರ್ಣವಾಗಿ ಸಮರ್ಪಣೆಯಾಗಿ ಬಿಡುತ್ತಾರೆ, ಅವರ ವೃತ್ತಿ-ದೃಷ್ಟಿಯು ಶುದ್ಧವಾಗಿ ಬಿಡುತ್ತದೆ, ಅವರಲ್ಲಿ ಆತ್ಮೀಯತೆಯ ಶಕ್ತಿಯು ಒಂದು ಬಿಡುತ್ತದೆ. ಅವರು ಶರೀರವನ್ನು ನೋಡುವುದಿಲ್ಲ. ಮೊದಲನೆಯದಾಗಿ ದೃಷ್ಟಿಯು ನೋಡುತ್ತದೆ, ಆಗಲೇ ವೃತ್ತಿಯೂ ಹೋಗುತ್ತದೆ. ಆತ್ಮಿಕ ದೃಷ್ಟಿ ಅರ್ಥಾತ್ ತಮ್ಮನ್ನು ಅಥವಾ ಅನ್ಯರನ್ನೂ ಆತ್ಮವನ್ನೇ ನೋಡುವುದು. ಶರೀರದ ಕಡೆಗೆ ನೋಡುತ್ತಿದ್ದರೂ ನೋಡಬಾರದು - ಈಗ ಇಂತಹ ಅಭ್ಯಾಸವಾಗಬೇಕಾಗಿದೆ. ಸಮಯದನುಸಾರವಾಗಿ ಈಗ ಪ್ರತಿಯೊಬ್ಬರೂ ಹೊಸದನ್ನು ನೋಡಲು ಬಯಸುತ್ತಾರೆ. ಆದ್ದರಿಂದ ಪ್ರತಿ ಕರ್ಮದಲ್ಲಿ, ಪ್ರತಿ ಸಂಕಲ್ಪದಲ್ಲಿ, ವಾಣಿಯಲ್ಲಿ ಆತ್ಮೀಯತೆಯ ಶಕ್ತಿಯನ್ನು ಧಾರಣೆ ಮಾಡಿರಿ. ಆದರೆ ಆತ್ಮೀಯತೆಯು ಸದಾಕಾಲವೂ ಆಗ ಇರುತ್ತದೆ, ಯಾವಾಗ ಸ್ವಯಂನ್ನು ಮತ್ತು ಅನ್ಯರನ್ನು, ಯಾರ ಸೇವೆಗಾಗಿ ನಿಮಿತ್ತರಾಗಿದ್ದೀರಿ, ಅವರನ್ನು ಬಾಪ್ತಾದಾರವರ ಕೊಡುಗೆಯೆಂದು ತಿಳಿದುಕೊಂಡು ನಡೆಯಬೇಕು. ಮನಸ್ಸಿನಲ್ಲಿ ಯಾವ ಸಂಕಲ್ಪವನ್ನು ಮಾಡುತ್ತೀರಿ, ಅದನ್ನೂ ಸಹ ಹೀಗೆಯೇ ತಿಳಿದುಕೊಂಡು ಮಾಡಿರಿ - ಈ ಮನಸ್ಸೂ ಸಹ ಒಂದು ಉಡುಗೊರೆಯಾಗಿದೆ. ಈ ಉಡುಗೊರೆಯಲ್ಲಿ ನನ್ನದೆನ್ನುವ ವಿಚಾರವನ್ನು ಹಾಕಬಾರದು. ಅಂದಮೇಲೆ ತಮ್ಮ ಮನಸ್ಸು ಮತ್ತು ತನುವನ್ನು ಮತ್ತು ಏನೆಲ್ಲವೂ ನಿಮಿತ್ತವಾಗಿ ಸಿಕ್ಕಿದೆಯೋ, ಉದಾ: ಜಿಜ್ಞಾಸುಗಳಿರಬಹುದು, ಸೇವಾಕೇಂದ್ರವಿರಬಹುದು ಅಥವಾ ಸ್ಥೂಲವಾದ ಯಾವುದೇ ವಸ್ತುವಿದೆ, ಅದೆಲ್ಲವೂ ಕೊಡುಗೆಯಷ್ಟೇ ಇದೆ. ಕೊಡುಗೆಯೆಂದು ತಿಳಿಯುವುದರಿಂದ ಅನಾಸಕ್ತರಾಗಿರುವಿರಿ, ಅನಾಸಕ್ತರಾಗುವುದರಿಂದಲೇ ಆತ್ಮೀಯತೆಯು ಬರುತ್ತದೆ. ತಮ್ಮ ಈ ದಿವ್ಯನೇತ್ರವು ಎಷ್ಟೆಷ್ಟು ಸ್ಪಷ್ಟ ಅಂದರೆ ಆತ್ಮೀಯತೆಯಿಂದ ಕೂಡಿರುತ್ತದೆಯೋ, ಅಷ್ಟೂ ಈ ನಯನಗಳ ಮೂಲಕ ಬಾಪ್ತಾದಾ ಹಾಗೂ ಇಡೀ ರಚನೆಯ ಸ್ಥೂಲ, ಸೂಕ್ಷ್ಮ, ಮೂಲ ಮೂರು ಲೋಕಗಳ ಚಿತ್ರವು ಇಷ್ಟೂ ಸ್ಪಷ್ಟವಾಗಿ ಕಾಣಿಸುತ್ತದೆ. ಪ್ರೊಜೆಕ್ಟರ್ ಮೂಲಕ ಸ್ಪಷ್ಟವಾಗಿ ನೋಡುತ್ತಾರೆ. ಈಗ ಆತ್ಮೀಯತೆಯ ಶಕ್ತಿಯಿಂದ ಸಂಪನ್ನವಾಗುವ ಸಮಯವಾಗಿದೆ, ಒಂದುವೇಳೆ ಆತ್ಮೀಯತೆಯಿರುವುದಿಲ್ಲವೆಂದರೆ ಭಿನ್ನ-ಭಿನ್ನ ಪ್ರಕಾರದ ಮಾಯೆಯ ರಂಗುಗಳಲ್ಲಿ ಒಂದು ಬಿಡುತ್ತೀರಿ. ಈಗ ಪರೀಕ್ಷೆಗಳ ಪೇಪರ್ ಕೊಡುವುದಕ್ಕಾಗಿ ತಯಾರಾಗಿ ಬಿಡಿ ಅರ್ಥಾತ್ ಆತ್ಮೀಯತೆಯ ಶಕ್ತಿಯಿಂದ ಸಂಪನ್ನವಾದಾಗಲೇ, ಪ್ರತಿಯೊಂದು ಪ್ರಕಾರದ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಲು ಸಾಧ್ಯವಾಗುವುದು. ಈ ಶರೀರವು ಈಶ್ವರನ ಸೇವೆಗಾಗಿ ಉಡುಗೊರೆಯ ರೂಪದಲ್ಲಿ ಸಿಕ್ಕಿದೆ. ಯಾರ ಉಡುಗೊರೆಯಾಗಿದೆ, ಅವರ ಸ್ಮೃತಿಯು ಉಡುಗೊರೆಯನ್ನು ನೋಡಿರಬೇಕು ಬರುತ್ತದೆ. ಅಂದಮೇಲೆ ಇದು ಆತ್ಮಿಕ ತಂದೆಯ ಉಡುಗೊರೆಯಾಗಿದೆ, ಉಡುಗೊರೆಯೆಂದು ತಿಳಿಯುವುದರಿಂದ ಆತ್ಮೀಯತೆಯಿರುತ್ತದೆ ಮತ್ತು ಆತ್ಮೀಯತೆಯಿಂದ ಸದಾ ಬುದ್ಧಿಯಲ್ಲಿ ಪರಿಹಾರವಿರುತ್ತದೆ, ಸುಸ್ತಾಗುವುದಿಲ್ಲ. ಉಡುಗೊರೆಯಲ್ಲಿ ನನ್ನದೆಂದು ವಿಚಾರ ಮಾಡುತ್ತೀರೆಂದರೆ ಆತ್ಮೀಯತೆಗೆ ಬದಲು ತೊಡಕಿನಲ್ಲಿ ಒಂದು ಬಿಡುತ್ತೀರಿ, ಪರಿಹಾರಕ್ಕೆ ಬದಲಾಗಿ ಗಾಬರಿಗೊಳ್ಳುವುದರಲ್ಲಿ ಒಂದು ಬಿಡುತ್ತೀರಿ. ಸದಾ ಹರ್ಷಿತವಾಗಿರುವುದು - ಇದು ಜ್ಞಾನದ ಗುಣವಾಗಿದೆ. ಯಾರು ಸ್ವಯಂ ಹರ್ಷಿತವಾಗಿರುತ್ತಾರೆ. ಅವರು ಎಂತಹ ಮನಸ್ಸುಳ್ಳವರನ್ನಾದರೂ ಹರ್ಷಿತಗೊಳಿಸುತ್ತಾರೆ. ಆದರೆ ಇದರಲ್ಲಿ ಕೇವಲ ಆತ್ಮೀಯತೆಯ ಶಬ್ದವನ್ನು ಸೇರ್ಪಡೆ ಮಾಡಿರಿ. ಹರ್ಷಿತವಾಗುವ ಸಂಸ್ಕಾರವೂ ಸಹ ಒಂದು ವರದಾನವಾಗಿದೆ, ಅದು ಸಮಯದಲ್ಲಿ ಬಹಳ ಸಹಯೋಗವನ್ನು ಕೊಡುತ್ತದೆ. ಸರ್ವ ಬಲಹೀನತೆಗಳಿಂದ ಮುಕ್ತಿಯಾಗುವ ಯುಕ್ತಿಯಿದೆ - ‘ಸದಾ ಸ್ನೇಹಿಯಾಗಿರಿ’, ಯಾರ ಸ್ನೇಹಿಯಾಗಿದ್ದೀರಿ, ಆ ಸ್ನೇಹಿಯ ಸಂಗದಿಂದ ಆತ್ಮೀಯತೆಯ ರಂಗು ಸಹಜವಾಗಿಯೇ ರಂಗಿತವಾಗಿ ಬಿಡುತ್ತದೆ.

ಹೇಗೆ ವಾಯುಮಂಡಲದಲ್ಲಿ ಯಾವುದೇ ವಸ್ತುವು ಹರಡಿ ಬಿಡುತ್ತದೆಯೆಂದರೆ, ಇಡೀ ವಾಯುಮಂಡಲದಲ್ಲಿ ಬಹಳ ದೂರದವರೆಗೂ ಅದರ ಪ್ರಭಾವವುಂಟಾಗುತ್ತದೆ. ಇದೇ ರೀತಿಯಿಂದ ಇಷ್ಟೆಲ್ಲಾ ಸಹಜಯೋಗಿ ಅಥವಾ ಶ್ರೇಷ್ಠಾತ್ಮರೆಲ್ಲರೂ ತಮ್ಮ ವಾಯುಮಂಡಲವನ್ನು ಈ ರೀತಿಯಲ್ಲಿ ಆತ್ಮೀಕವನ್ನಾಗಿ ಮಾಡಿ ಬಿಡಿ, ಆತ್ಮೀಯತೆಯಿರುವ ಕಾರಣದಿಂದ ಸುತ್ತಮುತ್ತಲಿನ ವಾಯುಮಂಡಲದಲ್ಲಿ ಆತ್ಮರನ್ನು ತನ್ನ ಕಡೆಗೆ ಸೆಳೆದು ಬಿಡಿ. ವಾಯುಮಂಡಲವಾಗುವ ಆಧಾರವು ವೃತ್ತಿಯಾಗಿದೆ. ಅಂದಮೇಲೆ ವೃತ್ತಿಗಳನ್ನು ಎಲ್ಲಿಯವರೆಗೆ ಆತ್ಮೀಯತೆಯ ಶಕ್ತಿಯಿಂದ ಸಂಪನ್ನ, ಶಕ್ತಿಶಾಲಿಯನ್ನಾಗಿ ಮಾಡುವುದಿಲ್ಲವೋ ಅಲ್ಲಿಯವರೆಗೆ

ಸರ್ವಿಸಿನಲ್ಲಿ ವೃದ್ಧಿಯನ್ನೇನು ಬಯಸುತ್ತೀರಿ, ಅದಾಗಲು ಸಾಧ್ಯವಿಲ್ಲ. ಹೇಗೆ ಯಾವುದೇ ಆತ್ಮನನ್ನು ಹಿಡಿಯಬೇಕೆಂದರೆ ಮುಕ್ತಿಗೈಯನ್ನಾಕಲಾಗುತ್ತದೆ, ಅಂದರೆ ಬಿಡಿಸಿಕೊಳ್ಳಲು ಆಗಬಾರದು. ಹೀಗೆ ವೃತ್ತಿಯ ಮೂಲಕ ಆತ್ಮೀಯತೆಯ ಮುಕ್ತಿಗೈಯನ್ನು ಹಾಕುವುದರಿಂದ, ಯಾವುದೇ ಆತ್ಮವು ಆತ್ಮಿಕ ಆಕರ್ಷಣೆಯಿಂದ ಹೊರ ಹೋಗಲು ಸಾಧ್ಯವಾಗುವುದಿಲ್ಲ. ಈಗ ಇಂತಹ ಸೇವೆಯನ್ನು ಮಾಡಿರಿ. ಯಾರಂತಹ ಅಧಿಕಾರವಿರುವವರೇ ಬರಲಿ ಅಥವಾ ಎಂತಹ ಮನಸ್ಥಿತಿಯಿರುವವರೇ ಬರಲಿ ಆದರೆ ತಮ್ಮ ಗುಣಗಳ ವ್ಯಕ್ತಿತ್ವ, ಆತ್ಮೀಯತೆಯ ವ್ಯಕ್ತಿತ್ವ, ಸರ್ವಶಕ್ತಿಗಳ ವ್ಯಕ್ತಿತ್ವದ ಮುಂದೆ ಬಾಗಿ ಬಿಡುತ್ತಾರೆ. ತನ್ನ ಪ್ರಭಾವವನ್ನು ಬೀರಲು ಸಾಧ್ಯವಿಲ್ಲ. ಆತ್ಮೀಯತೆಯ ಶಕ್ತಿಯು ಅವರ ಒಳಗಿನ ವೃತ್ತಿಗಳನ್ನು ಪರಿವರ್ತನೆ ಮಾಡುತ್ತದೆ. ಹೇಗೆ ಹೂಗಳಲ್ಲಿ ಸುಗಂಧವು ಸಮಾವೇಶವಾಗಿರುತ್ತದೆ, ಬೇರೆಯಾಗುವುದಿಲ್ಲ. ಹಾಗೆಯೇ ತಾವುಗಳಲ್ಲಿ ಆತ್ಮೀಯತೆಯ ಸುಗಂಧವು ಸಮಾವೇಶವಾಗಿರಲಿ. ಸುಗಂಧವು ಇಂತಹ ವಸ್ತುವಾಗಿರುತ್ತದೆ, ಅದು ದೂರವಿರುವವರನ್ನೂ ಆಕರ್ಷಿಸುತ್ತದೆ. ಅಂದಮೇಲೆ ಜ್ಞಾನಯುಕ್ತ ದಯೆಯ ಜೊತೆ ಜೊತೆಗೆ ಆತ್ಮೀಯತೆಯ ಸುಗಂಧವನ್ನೂ ಧಾರಣೆ ಮಾಡಿರಿ. ವರ್ತಮಾನದ ಸಮಯದನುಸಾರವಾಗಿ ಆತ್ಮೀಯತೆಯ ಶಕ್ತಿಯ ಅವಶ್ಯಕತೆಯು ಬಹಳ-ಬಹಳ ಇದೆ. ಆತ್ಮೀಯತೆಯಿರದಿರುವ ಕಾರಣದಿಂದಲೇ ಇವೆಲ್ಲಾ ಯುದ್ಧ-ಜಗಳಗಳಿವೆ. ಅಂದಮೇಲೆ ಆತ್ಮಿಕ ಗುಲಾಬಿಯಾಗಿದ್ದು ಆತ್ಮೀಯತೆ ಸುಗಂಧವನ್ನು ಹರಡಿರಿ, ಇದೇ ಬ್ರಾಹ್ಮಣ ಜೀವನದ ಕರ್ತವ್ಯವಾಗಿದೆ. ಒಳ್ಳೆಯದು.

**ವರದಾನ:** ವರದಾನ:- ತಮ್ಮ ಶಕ್ತಿಶಾಲಿ ಸ್ಥಿತಿಯ ಮೂಲಕ ದಾನ ಮತ್ತು ಪುಣ್ಯ ಮಾಡಿಕೊಳ್ಳುವಂತಹ ಪೂಜ್ಯನೀಯ ಮತ್ತು ಗಾಯನ ಯೋಗ್ಯ ಭವ.

ಅಂತಿಮ ಸಮಯದಲ್ಲಿ ಯಾವಾಗ ಬಲಹೀನ ಆತ್ಮರು ತಾವು ಸಂಪೂರ್ಣ ಆತ್ಮರ ಮೂಲಕ ಪ್ರಾಪ್ತಿಯ ಅನುಭವವನ್ನು ಸ್ವಲ್ಪವೇ ಮಾಡುತ್ತೀರೆಂದರೆ, ಇದೇ ಅಂತಿಮ ಅನುಭವದ ಸಂಸ್ಕಾರವನ್ನು ತೆಗೆದುಕೊಂಡು ಹೋಗಿ, ಅರ್ಧಕಲ್ಪಕ್ಕಾಗಿ ತಮ್ಮ ಮನೆಯಲ್ಲಿ ವಿಶ್ರಾಮಿಗಳಾಗುತ್ತೀರಿ ಮತ್ತು ನಂತರ ದ್ವಾಪರದಲ್ಲಿ ಭಕ್ತರಾಗಿ ತಮ್ಮ ಪೂಜೆ ಹಾಗೂ ಗಾಯನ ಮಾಡುವರು. ಆದ್ದರಿಂದ ಅಂತ್ಯದಲ್ಲಿನ ಬಲಹೀನ ಆತ್ಮರ ಬಗ್ಗೆ ಮಹಾದಾನಿ ವರದಾನಿಯಾಗಿದ್ದು ಅನುಭವದ ದಾನ ಮತ್ತು ಪುಣ್ಯವನ್ನು ಮಾಡಿರಿ. ಈ ಸೆಕೆಂಡಿನ ಶಕ್ತಿಶಾಲಿ ಸ್ಥಿತಿಯ ಮೂಲಕ ಮಾಡಿರುವ ದಾನ ಮತ್ತು ಪುಣ್ಯವು ಅರ್ಧ ಕಲ್ಪಕ್ಕಾಗಿ ಪೂಜ್ಯನೀಯ ಮತ್ತು ಗಾಯನ ಯೋಗ್ಯರನ್ನಾಗಿ ಮಾಡಿ ಬಿಡುತ್ತದೆ.

**ಸೋಲೋಗನ್:** ಸೋಲೋಗನ್:- ಪರಿಸ್ಥಿತಿಗಳಲ್ಲಿ ಗಾಬರಿಯಾಗುವ ಬದಲು ಸಾಕ್ಷಿಯಾಗಿ ಬಿಡುತ್ತೀರೆಂದರೆ ವಿಜಯಿಗಳಾಗಿ ಬಿಡುತ್ತೀರಿ.